

Polis Akademiyasının yaranmasının 100 illik yubileyinə həsr olunmuş tədbir keçirilib



Daxili İşlər Nazirliyinin (DİN) Polis Akademiyasının yaranmasının 100 illiyi münasibətilə təntənəli mərasim keçirilib.

DİN-in Mətbuat xidmətindən AZERTAC-a bildirilblər ki, Polis Akademiyasında keçirilən mərasimdə əvvəlcə Ümummilli Lider Heydər Əliyevin, respublikanın suverenliyi və ərazi bütövlüyü uğrunda döyüşlərdə və xidmeti vəzifələri yerinə yetirək həlak olmuş polis əməkdaşlarının və Daxili Qoşunların hərbi qulluqçularının xatirəsi bir dəqiqəlik sükutla yad edilib. Azərbaycan Respublikasının Dövlət Himni səsləndirilib.

Daxili işlər naziri general-polkovnik Vilayət Eyyazov Polis Akademiyasının təsis olunmasının 100 illik yubileyi münasibətilə bu tədris ocağının şəxsi heyətini, məzunlarını, veteranlarını təbrik edib.

Akademiyanın keçdiyi şərəfli yola nəzər salan Vilayət Eyyazov bildirib ki, 1921-ci ildə milis nəfəri və komandir kadrları hazırlayan məktəb statusunda yaradılmış bu tədris müəssisəsi akademiya səviyyəsinə qədər yüksəlib, Ulu Öndərin Azərbaycana rəhbərlik etdiyi dövrlərdə böyük inkişaf yolu keçib.

Nazir Azərbaycan Respublikasının Prezidenti İlham Əliyevin müxtəlif illerdə akademiyada keçirilən təntənəli mərasimlərdə iştirak etdiyini, zəruri göstərişlər verdiyini, diqqət və qayğısı sayəsində bu təhsil müəssisəsinin maddi-texniki bazasının, tədris prosesinin əhəmiyyətli şəkildə təkmilləşdiyini diqqətə çatdırıb. Müəllim və kursantların istifadəsi-

nə müasir tədris korpusları və texnoloji avadanlıq, yeməkxana və yataqxanalar, idman kompleksi, virtual təlim otaqları, poliqon, zəngin fondu olan elektron kitabxana, xarici dil mərkəzi, konfrans zalı verildiyi vurgulanıb.

Çıxışda akademiyanın beynəlxalq əlaqələrini ildən-ile genişləndirərək xərici ölkələrin 20-dən çox xüsusi təyinatlı təhsil müəssisəsi ilə əməkdaşlıq həyata keçirdiyi, tədris prosesində informasiya texnologiyalarından geniş istifadə olunduğu, xüsusi metodlara və interaktiv təlimə üstünlük verildiyi, kursantlara və tətənpərvərlik hissi, zabit qururu, saf mənəviyyat aşalandığı, bütün bunların mütəxəssis hazırlığını şərtləndirən mühüm amillər olaraq cinayətkarlıqla mübarizədə, ictimai asayışın qorunmasına, insan hüquq və azadlıqlarının müdafiəsində müsbət nəticələrin əldə olunmasına zəmin yaratdığı bildirilib.

Azərbaycan polisinin peşəkar, milli ruhda tərbiyə olunmuş, dövlətçiliyə, Vətənə və xalqa sadıq bütöv bir neslinin ərsəyə gelmesində Polis Akademiyasının da əhəmiyyətli rolunu xüsusi vurgulayan nazir diqqətə çatdırıb ki, ötən 100 ildə bu təhsil müəssisəsinin məzunlarının ümumi sayı texminən 25 min nəfər təşkil edib və bu gün daxili işlər orqanları üzrə şəxsi heyətin 82 faizi ali təhsilli hüquqşunaslardır. Məzunlardan 25 nəfəri ali rütbelərə, 12 nəfəri (6-sı ölümündən sonra) Azərbaycanın Milli Qəhrəmanı adına layiq görülüb.

Çıxışında professor-müəllim heyətinin qarşısında duran vəzifələrə xüsusi yer verən daxili işlər naziri bildirib ki, on-

lardan başlıcası Azərbaycanın ali təhsil müəssisələrinin sırasında layiqli yeri olan akademiyanı, buradakı tədris və təlim prosesini qabaqcıl beynəlxalq tərcübə əsasında inkişaf etdirmek, polisdə xidmətin bütün şərtlərinə cavab verən ixtisaslı kadrlar hazırlığı fəaliyyətini hərəkəflə dəstekləmek, kursant və dinişyicilərdə analitik döşüncə tərzi, müasir texnologiyalarla işləmək, ekstremal şəraitde düzgün qərar çıxarmaq və tədbirlər görmək vərdişi formalasdırmaq, möhkəm intizamın təmeli sayılan hərbi, fiziki və sira hazırlığını yüksəltmək, hər bir fənnin tədrisi prosesində qanunla müəyyən edilmiş funksiyaların icrasını vətəndaş məmənunluğu prinsipi üzərində qurmayı öyrətmək, zəruri biliklərə və iş metodlarına yiyləndirmək, yeni təsis olunmuş magistratura və doktorantura pillələrində akademiya, bütövlükdə daxili işlər orqanları üçün elmi potensiallı mütəxəssislər yetişdirməkdir.

Mərasimdə hemçinin Polis Akademiyasının reisi, polis polkovniki Canpolad Daanov çıxış edərək planlaşdırılan və görülmüş işlər, əldə edilmiş nəticələr və qarşıya qoyulmuş vəzifələrin icrası barədə məruza edib.

Daxili işlər naziri general-polkovnik Vilayət Eyyazov bu təhsil ocağına əvvəlki illerdə rəhbərlik etmiş polis veteranlarını da təbrik edərək onlara akademiyanın 100 illiyi münasibətilə hazırlanmış döş nişanlarını təqdim edib.

Təntənəli mərasim akademiyaya yeni qəbul olunmuş kursantların andiçmə mərasimi və şəxsi heyətin tribuna öündən keçidi ilə başa çatıb.